



గురువు యిహలోకయాత్ర చాలించిన మరు నిమిషాన బ్రహ్మయ్యకు దివ్యజ్ఞానం కలిగి పట్టయింది. కొద్దిసేపట్లో ఆయన తన ఆత్మని పరమాత్మలో లీనంచేస్తాడనగా బ్రహ్మయ్యను దగ్గిరకి పిల్చాడు.

‘గురుసీతా కట్టబెట్టపోతున్నాడు.’

‘నాకంటే గురువుగా కి ఎక్కువ శుశ్రూష చేయలేను. వైగా నాకన్న రెండేళ్ళు వెనక వచ్చాడు.’

చుట్టూ మూగిన శిష్యబృందం గురగునల్లో చెవులు కొరుక్కున్నారు. వాళ్ళహృదయాల్లో బాధా, బ్రహ్మయ్యమీద యీర్ష్యా భగభగమన్నవి.

గురువుగారి పక్కమంచిలేవి యివశలకు వచ్చి బ్రహ్మయ్య తల బాగా వెనక్కువెట్టి, ఆకాశం వాకచూశాడు. ఊర్ధ్వంగాకాన్తుంచి దివ్యలేజస్సు తనలోకి తరంగితమైనట్టు ఆకాశానికి లోచించి- ఏవో దివ్యవాక్కులు—

చారంరోజులకల్లా స్వగ్రామం వచ్చివాలాడు. సూర్యోదయం అవుతువువచనగానే చెరువుగట్టున, రావిచెట్టుకింద కూర్చున్నాడు. ఊరొకగా మారి పోయింది ?

యూజైయేళ్ళాడు తను గ్రామాన్ని వదిలి, భగవదన్వేషణకు హిమాలయాలను ప్రయాణంకట్టి

నప్పటికీ యిప్పటికీ, హస్తినపురకాంతరం అంత మార్పు—

ఈశ్వరసందేశాన్ని తన గ్రామంనుంచే ప్రారంభించాలి. ముందుగా తన భార్య—భీ! యికా తనకు యీ నిహికసంబంధాలమీది మమకారం వదలలేదనుకున్నాడు. శరీరం దివ్యలేజస్రవంతిలో మునకలుతీస్తూండగా, హృదయం ఆ పరంజ్యోతి మధురభావనలతో వుబ్బితబ్బిస్తూండగా— యికా యీ శుచ్ఛయిహలోక బాధాలూ— కామ్యాలూ తమ సుప్తప్రభావాన్ని తనమీద ప్రయోగించటమా ?

శరీరాన్ని, ఆత్మనీ కదలకూడా తొక్కివెట్టి వుంచేందుకు తన గురువుగారి సాధనమైన జ్ఞానపత్రి బయటకుతీసి, చిలుముగాకి ఎక్కించాడు.

చెరువుకు నీళ్ళకై అప్పుడేవచ్చిన నలుగురైదు గురు స్త్రీలు ఆతణ్ణిదూసి ఏమో చెప్పుకున్నారు. అందులో ఒక అరవైనావన్నరాల వృద్ధముత్తయి దువ—

‘ఎగతాళి చేయకండమ్మా! యిలాంటి సన్యాసస్థానే కొందరు మనోయోగులుంటారు’ అన్నది.

ఆమాటలు బ్రహ్మయ్య చెవినిపడినై. తన మనోయోగిత్వం, తను చెప్పకండానే మానవులు గుర్తి

స్తున్నారు. 'గురుదేవా! సీదయ - ఈశ్వరా! నీ రక్షణంభా!' అనుకున్నాడు.

గంజాయివమ్ము లాగి రెండు గుక్కలు పీల్చాడు. ఊఫ్ అని పొగను వైకిపూదుతూ అలా ఆకాశంవరకు చూశాడు. గురుగా వున్న రావివెట్టు ఆకుల నున్నట్లుగా, ఆకాశం ముక్కలు ముక్కలుగా కనబడుతోంది. ఆనిర్వచనీయమైన ఏదో వెలుగు వైచుంచి తనమీదకు ప్రసరిస్తోంది.

'దివ్యసత్యాన్ని యీ మూఢమానవులకు బోధించు!' అంటోంది. అతడు మూడోసారి చిలుమును బొగాకుదిసి పట్టినపట్టుతో - యోగ సిద్ధలాకి జారుకున్నాడు.

'ఏయ్ సన్యాసీ! మునసబుగారి దగ్గరకిరా. నీకు గంజాయి ఎలావచ్చిందో చెబుదువుగాని.'

గట్టిగా తన కుడికాలికి తగిలేట్టుగా ఎవరో కర్రతో కొట్టారు. యోగ సమాధిలో, జీవ బ్రహ్మీశ్వరాన్ని పొంది, చేతనా రహిత స్థితిలో వున్న బ్రహ్మాయ్యకు, యిహలోక కింకరుడు - మోతాదు రామస్వామి కర్రచెబ్బ ఆనలేదు.

నీళ్లు ముంచుకొని, గట్టు వైకి వచ్చిన అడవార్లు యీ దృశ్యాన్ని వింతగాచూస్తూ నిలబడ్డారు. మోతాదు రామస్వామికి నీళ్లు కంపరమై తిరింది. తనమాటకే గడగడలాడవలసిన సన్యాసి - కర్ర చెబ్బకూడా లెక్కచేయకపోవడం అతడికి చిరాకు కలిగించింది.

'ఓ సన్యాసోడా! దొంగేసామాని, మునసబుగారి దగ్గరకి వద.'

ఈసారి మాటా, కర్రపోటుమాడా, కొంచెం పెద్ద మోతాదులో వుపయోగించాడు.

'ఓ!' బ్రహ్మాయ్య కళ్లు తెరిచాడు. దురుగా, జానెడు పొడుగు చుట్ట నోట్లో వెట్టుకొని పూస్తూ, మోతాదు నిలబడివున్నాడు - ఊర్ధ్వ ముఖమైన తన మనస్సుని - అసోముఖం చేసిన కర్రపోటు, ఆ వ్యక్తినుంచే పచ్చిందని గ్రహించాడు. ఎడమ చేత్తో గడ్డాన్ని గట్టిగా దులిపి, శాపం యివ్వబోయే వాడిలా ముఖంపెట్టి, కుడి చెయ్యి పైకెత్తాడు.

మోతాదు వెనక్కి అడుగు వేయలేదు. చలించలేదు.

బ్రహ్మాయ్య నఖశిఖవర్ణంలం పూగిపోయాడు. ఫిగవల్ సందేశాన్ని-భగవంతుడి నోటినుంచి విని-

టాని ప్రచారానికి బయలుదేరిన తనను యీ అల్ప మూనపుడు లెక్కచేయక పోవడమా? మనస్సుని అంతర్లీనం చేసుకుని, కారణం కనుగొనాలనుకున్నాడు. సంచీలో చేయిపెట్టి ఒక గుప్పెడు గంజాయి బయటకు లాగాడు.

'ఆరి దొంగ సన్యాసీ! అంతగంజామే! దవ మునసబుగారి దగ్గరకి.'

మోతాదు ఆమాతంగా బ్రహ్మాయ్య చెయ్యి పట్టుకున్నాడు.

చేతిని అతడి పట్టునుంచి విడిచిపోవడానికి బ్రహ్మాయ్య ఏ మాత్రం ప్రయత్నం చేయ్యలేదు. నిశ్చలంగా, కలకలంవెం వైకెత్తి మోతాదు కళ్ళల్లోకి లీకుణంగా చూశాడు.

ఆ మాపుతో అతడు మంచులా కరిగి, నీరై రక్షించమని తన పాదాలు పట్టుకుంటాడని అతడి ఆశ. ఈశ్వరాజ్ఞను జగత్తంతా మారుమ్రోగించడానికి బయలుదేరిన తనను యీ తుచ్చమానవ మాత్రుడా అటకాయించేది!

'లేరా! లే! ఏంటా దొంగచూపు?' రామస్వామి గట్టిగా చేతిని గుంజాడు. బ్రహ్మాయ్యకు హింసలయం వారికి మోదపడినట్టుంది. తను తలచిన దానికి వ్యతిరేకఫలితం! బహుశా దేవుడు తనని అన్ని పరీక్షకి గురిచేస్తున్నాడా?

'ఇంత గంజాయి నీకు ఎక్కడనుంచి వచ్చిందో చెప్పు?'

సంచీలో చేయిపెట్టి రామస్వామి గుప్పెడు గంజాయి బయటకు లాగి ప్రశ్నించాడు.

'అది గంజాయి కాదు. జ్ఞానపత్రి'

'గంజాయి కాదు గేన పత్రి! నీవు సన్నాసిని కాదు చంకరుడివి! లే! దొంగ సన్యాసోడా!' రామస్వామి ఎడమకాలుతో బ్రహ్మాయ్య బుజాన గట్టిగా తన్నాడు.

బ్రహ్మాయ్య తాచులాగా 'తక్' మని లేచి నుంచున్నాడు.

చుట్టూ అప్పటికే యొగిన అడవార్లు కాక, మరో యిద్దరు మగవార్లు చేరారు.

'నిషేధం వుందని తెలియదటచూగ్యా? అంత గంజాయి సంచీలో పెట్టావ్.'

చుట్టూచేరిన వాళ్ళలోనుంచి ఒకరు ప్రశ్నించారు.

జ్ఞానప్రతి నిషేధమా? ఎవడా నిషేధం పెట్టింది? 'బ్రహ్మయ్య గుడ్లెరచేసి ఆక్కడచేరిన అందరినీ ప్రశ్నించాడు.

'మునసబుగారే చెబుతారు రా! డో!' మోతాదు రామస్వామి మళ్ళీ చెయ్యపట్టుకున్నాడు.

బ్రహ్మయ్య శరీరం గజగజలాడింది. ఆళ్ళ గిజగిజ కొట్టుకొన్నది. తన ప్రచారం చేయడానికి వచ్చిన దివ్యసందేశం-కాని యిప్పటి తనస్థితి. ఊహ! అనుకున్నాడు.

'పోవయ్యా! పో! కేసులేకండా వదిలేస్తాడు. సన్యాసులాంటి మునసబు సుబ్బయ్యగారికి కోపం, జాలీహూడా. ఎంతో దయగా జనంలానుంచి ఒకరు సలహా యిచ్చారు.

మునసబు సుబ్బయ్య ఎవరు? బ్రహ్మయ్య తన మనస్సును యాభై సంవత్సరాల వెనక్కి పోనిచ్చాడు. తన పెళ్లి-ఆసాటి ముచ్చట్లూ, తన బావ మునసబు రత్తయ్యా...బహుశా యితడు తన మేనల్లుడు సుబ్బయ్యే అయివుంటాడు. తన పెళ్ళి నాటికి నాలుగైదేళ్ళ కుర్రవాడు.

'మునసబు నా మేనల్లుడే! వాణ్ణే యిక్కడకు రమ్మను.' తనకు తెలియకండానే-యాభై సంవత్సరాల పాశచరిత్రని తిరగవేసిన మనస్సు, యీ మాటని బయటకు గిరవాటువేసింది. 'ఈశ్వరా! నీదివ్య సందేశ ప్రచారానికి నేను తగను! తగను!' అనుకుంటూ బ్రహ్మయ్య ఒక్కసారిగా చతికిల బడ్డాడు. ఆదే సమయాలో ఆక్కడచేసిన స్త్రీలలో ఒకామె చేతిలోనుంచి బింబెజారి కిందపడింది.

'నా దేవుడా! ఎన్నాళ్ళకు తిరిగివచ్చావ్! నేను లక్ష్మమ్మని! లక్ష్మమ్మని!' ఆ మె బోర్లా పడి బ్రహ్మయ్య రెండుకాళ్ళూ పట్టుకున్నది.

కళ్ళ మూసేవుంచి బ్రహ్మయ్య ఆగోచించాడు. ఎవరీ లక్ష్మమ్మ? తన మేనకోడలు! భార్య! 'తిరిగి విహికబంధాల్లోకి తోసేస్తున్నావా ఈశ్వరా!' అనుకుంటూ కళ్ళ తెరిచాడు.

'మీ కుడిచేతికి వున్న ఆరోపేలా, బుగ్గనవున్న నుచ్చా చూడగానే-మీరే అనుకున్నా. కాని సుబ్బయ్య నా మేనల్లుడే అనేవరకు నేను ఘోర్యం చేయలేకపోయా. ఏడీ! ఆ మోతాదు రామ స్వామిగాడు? మిమ్మల్ని తన్నునుమాడా తన్నాడు. తమ్ముడితో చెప్పి డోక్క వీల్పిస్తా!'

బ్రహ్మయ్య నిర్వికారంగా ఆమెవంక చూస్తున్నాడు. జనం మోతాదు రామస్వామికోసం చుట్టూ చూశారు. అత డప్పటికప్పుడే క్రా, తలగుడ్డా ఆక్కడే పారవేసుకుని పూల్లోకి పరిగెత్తుకున్నాడు

ఎక్కువ శ్రమపడకుండానే బ్రహ్మయ్యని, మునసబు సుబ్బయ్య, యింటికి తీసుకువెళ్ళాడు. ఎంత చెప్పినా మంచంమీద కూర్చోవటానికి మాత్రం బ్రహ్మయ్య అంగీకరించలేదు. లక్ష్మమ్మ తలపు వట్టుకొని ఎడంగా నిలబడింది. గొంతు సవరించుకొని, సుబ్బయ్య ఆక్క లక్ష్మమ్మవంక వొకసారి సాభిప్రాయంగా చూసి—

'అయితే మామయ్యా! ఇన్నాళ్లనుంచి ఎక్కడున్నావ్?' అన్నాడు.

'హిమాలయాల్లో యోగీశ్వరుల మధ్య' బ్రహ్మయ్య తలవంచుకునే జవాబిచ్చాడు.

'ఇంకవయసు మళ్ళిన తరవాతవచ్చే దాని కంటే-యిదివరకే వస్తే ఎంత బావుండేది.'

బ్రహ్మయ్య తలపైకెత్తి మేనల్లుడివంక వెగటుగా చూశాడు. విహికబంధాల్లో చిక్కుకుని సతమతమయ్యే యీ అల్పమానవులకి, తన దివ్యత్వం, తన ఎప్పుడూ చూస్తూండే దివ్యలేజస్సు, అందులోని నిత్యానందం, ఏమర్థమవుతై!

'అయ్య చచ్చిపోయాడు. పదిహేనేళ్ళనుంచి నేనే మునసబుగిరి చేస్తున్నాను.'

'మంచిది! మంచిది! అవన్నీ నాకనవసరం. నేను ఈశ్వరాజ్ఞ సమసరించి- ఆయన దివ్యసందేశాన్ని ప్రచారం చేయడానికి వచ్చాను. మీ గృహ విషయాలు నాకు చెప్పొద్దు' బ్రహ్మయ్య మళ్ళీ తలవంచుకున్నాడు. అక్కామ్మల్లు వొకరి ముఖం వొకరు ప్రశ్నార్థకంగా చూసుకున్నారు. లక్ష్మమ్మముఖాన విహిదచ్చాయలు ఆలముకున్నై. సుబ్బయ్య వెదిమలచాటున నవ్వుకున్నాడు.

'అయితే! ఆ ఈశ్వరసందేశాన్ని నాతోనే ప్రారంభించు.' సుబ్బయ్య తన రెండుచేతుల్ని చోసిలిగా పెట్టి బ్రహ్మయ్యవైపు జరిగాడు.

'ఈ ప్రపంచం మిథ్య! ఈశ్వరుడే సత్యం!' సుబ్బయ్య, యిల్లు అదిరిపోయేట్టుగా నవ్వాడు.

మరికొంచెం బ్రహ్మయ్యప్రక్కకు ఒరుగుతూ— 'యితేనా నీవు తెలుసుకున్న సత్యం. ఇంకేమైతావుదా?' అన్నాడు.

'ఇలా! యిది నేను తెలుసుకున్నది కాదు. మా గురుదేవుడు శరీరం చాలిస్తూ నాకు చెప్పిన దివ్య మంత్ర ప్రభావంవలన, ఆ ఈశ్వరుడే నాకు స్వయంగా చెప్పాడు—అజ్ఞాపించాడు.'

'చాగానేవుంది, కానీ, ఈశ్వరుడు చెప్పినాడనే ఆ రెండు ముక్కల్లో నీవేమీ కార్యం సాధించలేవు. అయినా నీసొంతం ఏమైనా చెప్పగలవేమో చెప్పు.'

బ్రహ్మయ్య రెండు నిమిషాలు మానంగా పూరుకున్నాడు. తల యెత్తి లక్ష్యచువైపు ఓహారు చూసి—

'అయితే నేను చెప్పింది, అబద్ధమేమీ మీ వుద్దేశ్యం' అన్నాడు.

'అబద్ధం అనికాదు. ఆ రెండు ముక్కల్లో ఈశ్వరకార్యం సాధించబడజాలదనీ— బహుశా అతడు తనమాతను ఎన్నుకోవడంలో పొరబడ్డాడేమో అని నా వుద్దేశ్యం.'

బ్రహ్మయ్య విసుగ్గా తల ఆటూ యిటూ పూపాడు. లక్ష్యమ్మ కొంత తెప్పరిల్లింది. సుబ్బయ్య మాను వాలకాన్ని అలిశాగ్రతగా కనిపెడుతున్నాడు.

'నీవేదో లాక్యంగా మాట్లాడుతున్నావ్ ; ఆ రకమైన పోకడలన్నీ నాకు తెలియవు. ఆసలు నీ భావమేమిటో సరిగ్గా, సూటిగా చెప్పు.'

సుబ్బయ్య గట్టిగా దగ్గి గొంతు సవరించుకున్నాడు.

'అయితే విను, నీకు గడచిన యాశ్చర్యాలన్నీ నీ యీ ప్రపంచంలో సంబంధం లేకుండాపోయింది. ఇక్కడ ఎన్నో మార్పులు జరిగినై. ఆసలు దేవుడు లేడనే వేదాంతులబద్ధి రనుచి— నేనే దేవుణ్ణి వేదాంతులవరకూ బయలుదేరారు...'

'అయితే ఒకమాట, ఆలా దేవుడు లేడనే వేదాంతుల్ని నాశనంచేయడానికే, ఈశ్వరుడు నాకు ఆలాంటి సందేశం యిచ్చాడు.'

బ్రహ్మయ్యకు, తిరిగి తనగా ఏదో జ్యోతి వెలిగినట్టయింది. లక్ష్యమ్మ ఎదురుగా లేకండాపోతే! ఏమైనాసరే ఆమెపంక చూడకూడదనుకున్నాడు. గురువు చెప్పిన మంత్రం మనసంచేయ ప్రారంభించాడు.

'మామయ్యా! ఇటు చూడు. నీవు ఏదో ఆలా చిస్తున్నట్టయింది. భోజనానికి వేళ కూడా

అయింది. రెండు మాట్లాడి నా వుద్దేశ్యం చెబుతాను.'

'హు! కానీ!' బ్రహ్మయ్య మంత్రం విన్నూనే అన్నాడు.

సుబ్బయ్య జేబులోనుంచి సిగరెట్టు తీసి, రెండు సార్లు గట్టిగా పీల్చి ప్రారంభించాడు.

'లోకం చాలా మారిపోయింది. ప్రతి దానికీ మనం పూర్వం అనుకునే అర్థాలకీ, యిప్పటివాటికీ అసలు సంబంధమే లేకుండా పోయింది. అందులో ముఖ్యంగా వేదాంతం.'

'నాది వేదాంతం కాదు. ఒక వరమరహస్యం, నాకళ్ళతో చూసి, చెవుల్లో విన్నది.'

'అదే మాట్లాడబోతున్నాను. రెండు ముక్కల్లో నేను చూసింది యిదీ - విన్నది యిదీ అంటే ప్రజలు నమ్మే స్థితిలోలేరు. నీవు చూసింది, విన్నది ఎంత స్వల్పమైనా—దానికి నీ సొంతం కొంత చేర్చి కనీసం భారతం అంత గ్రంథాలు ఒక యిరవై అయినా రాయగలిగి వుండాలి. ఇప్పటి వేదాంతులో చాలామంది దిట్టంగా రాయగలిగిన వాళ్ళూ, మాట్లాడగలిగిన వాళ్ళూ వున్నారు.'

'నా కా శక్తిలేదు. ఏం చేయమంటావ్?'

'అందుకే దేవుడు నిన్ను దూతగా ఎన్నుకోవడంలో పొరబడ్డాడని అన్నది. ఈ రోజుల్లో అంతా తర్కం, హేతువాదం; ఆసలు దేవుడి విషయం వచ్చే సరికి ప్రతివాడూ ఓ శస్త్రవైద్యుడు, నిలువునా కోసి చూసిచూడా నమ్మడు.'

'లై పబలంపల్ల వాళ్ళందరినీ వోడించి వేస్తా' బ్రహ్మయ్య ధీమాగా అన్నాడు.

'ఓడించలేవు మామయ్యా! ఓడించలేవు! నీవు చెప్పే దేవుడిమీది దాడికి వాళ్ళు ఇంగర్ సాల్ సి, వాల్టర్ సి, మార్క్స్ సి తెచ్చుకుంటారు. ఇక—నీవు చూకానూ, విన్నానూ అన్నదానికి ప్రాయమా...'

'ఎవరువాళ్ళు? ఎక్కడున్నారు? ఆ లై వ ద్రోహుల్ని—' బ్రహ్మయ్య వుద్రేకంలో యిక మాట్లాడ లేకపోయాడు. నేత్రాలు నిప్పులు కక్కుతున్నై. సుబ్బయ్య సావధానంగా ఒకమారు అతడి పంకచూసి—

'ఈ కళ్ళజోడు నేనెందుకు పెట్టుకున్నా ననుకున్నావ్?'

'ఏమో!'

దీనికూడా చాలా చరిత్రవుంది. నీవు అలా యిల్లు వదిలిపోయి నవ్వుడు నేను చాలా కుర్ర వాణ్ణి గదూ? నిన్ను గురించి ఏవో కథలు చెప్పు తూండేవాళ్ళు. నాకు వదిలేపోవేళ్ళు వచ్చేటప్పటికీ నీవు రోజూ కలగా కనబడుతూండడం, మేల్కొని వున్నప్పుడుకూడా ఏవో దృశ్యాలు, ఆలా ఆలా గీట్ల రూపంగా మనసులూ, దేవుళ్ళూ కనబడుతూండేవారు. నేను నిజంగా ఏదో ఆనందంలో తన్మయయి పోతూండేవాడిని. చివరికి నావాలకం కనిపెట్టి అయ్య నన్ను కళ్లవైద్యుడి దగ్గరకు తీసుకుపోతే - ఆయన నాకు ఫోటో ఫోబియా అనేకంటి జబ్బుని-ఈ జోడుచుచ్చాడు.'

'నీవేదో గూఢార్థంగా మాట్లాడుతున్నావ్. నా కర్ణం కావడం లేదు.'

'అర్థం అయ్యేదు కేమీలేదు. మనిషికి సుఖమిచ్చే ప్రతి వికారానికీ, వికృతానికీ - వైద్యుడో, మానసికశాస్త్రవేత్తో సరైన అర్థంచెప్పి, చికిత్స చేస్తారు. మళ్ళా చెబుతున్నాను సూమయ్యా! నీవు యిల్లువదిలిన యాభై యేళ్ళలో లోకం చాలా మారింది.'

'అయితే నేను మాసిందీ - విన్నగీనూడా ఏదో వికారమే సంతావా?'

'నేను అలా ఆనను. కాని లోకం మాత్రం నీమీద ప్రాయుడ సిద్ధాంతాన్ని ప్రయోగించి, చికిత్స చెపుతుంది. నీ దివ్య సందేశానికి వాళ్ళు చెప్పబోయే - జవాబు అంతే!'

'ఇంతకీ నీవు చెప్పబోయేది...'

'యూజైయేళ్ళ నుండు జీవితాన్ని పృథావుచ్చావ్! ఇంకొకళ్ళకూడా అదేగతి కలుగ చేశావ్. ఇక ఆ మిగిలిన జీవితాన్నయినా శాంతిలో గడుపు.'

'మరి ఈశ్వరుడు నావైచేసిన కార్యభారం?'

'ఆయన్నే చూసుకోమను. ఒక్కసారి ఆకాశాన్ని కప్పేటంత రూపంతో, యీ లోకంగాని నాక్తికుల్ని, ద్రోహుల్ని చీల్చి చెండాడతానని కనబడి చెప్పమను.'

'ఆయన అలా కనిపించడు. నాద్వారా తన కార్యం నెరవేర్చుకో బోతున్నాడు.'

'ఆయన యింకా చాలామందిద్వారా తన పనులు నెరవేర్చుకున్నాడు. చరస్వర వైరుధ్యంతో

కూడిన నేవదూ తలు, నేవుళ్ళూ, మచ్చుకు కృష్ణుడూ, క్రైస్తూ, మహమ్మదూ...'

'వాళ్ళంతా ఒకే సత్యాన్ని వివిధరూపాల్లో, మాట్లాడి బోధించారు.'

'అది చాలా చౌకబారు జవాబు మామయ్యా? ఏడెనిమిదివందల సంవత్సరాల వాళ్ళ అనుచరులు ఒకళ్ళగొంతు వొకళ్లు కోసుకున్నారు; యిప్పటికీ కోసుకుంటున్నారు.'

'లోకం చాలా చెడిపోయింది.' బ్రహ్మయ్య నీట్లూర్పు విడిచాడు. సుబ్బయ్య ముఖాన విజయ గర్వం తాండవించింది. లక్ష్యమ్య వంక ఓరగా చూసి—

'అందుకే ఆయన స్వయంగావచ్చి యీవని చూసుకుంటే సరిపోతుంది. ఒక్క ముక్కయినా రాయడం, మాట్లాడడంకూడా చాలాకాని నీబోటి వాళ్ళని పట్టుకుని బాధించేకన్న, ఆయనే యీ లోకానికీ దిగివచ్చి మరమ్మత్తు చేసుకోవడం వుత్తమం. నిజం చెప్పాలంటే, లోకం చాలా చెడిపోయింది.'

సుబ్బయ్య లేచి నుంచున్నాడు. బ్రహ్మయ్య ఆత్రుతగా అతడివంక చూసి—

'ఇంతకీ తేలింది?' అన్నాడు.

'నీ కేషడివితాన్ని యింటిపట్టున గడిపేయ్! నీకు ఈశ్వరుడు దివ్యసందేశాన్ని చెప్పేడేగాని, అది విజయవంతం కావడానికి అవసరమైన వాక్ ధోరణి, రచనానైపుణ్యం యివ్వలేదు. అది లేకుండా నీవు ప్రజల్లోకి వెళ్లి ఏమీ చేయలేవు- యీకకు యీకా, తోకకు తోకా లాగుతారు. సరే! లేచి స్నానంచెయ్యి-పుడయం కనబడతా.'

బ్రహ్మయ్య చక్కనవున్న సంచిలో చేయి పెట్టి 'నాజ్ఞానపత్రి ఏదీ అంటూ తెల్లబోయాడు. సుబ్బయ్య గడపదగ్గర ఆగి—

'ఈ దుష్టమానవులు దానికి గంజాయి అని పేరు పెట్టి నిషేధించారు. పోలీసువాళ్ళకిగాని తెలిస్తే నీమీద 'నేను పెట్టి, కనీసం అయిదు నెల్లన్నా జైలుకు పంపుతారు.'

'అది లేందే నేను బతకలేను. దానిమీద నిషేధం వుందని నాకు తెలియదు.'

'అందుకే నే నన్నది, ఈశ్వరుడు నిన్ను దూతగా ఎన్నుకొన్నాడేగాని, యీ ప్రపంచపుపోకడను గురించి ఏమాత్రం చెప్పలేదు. అయిపోయిం

దేహో అయిపోయింది. ఆ అలవాటు మానుకోక, మోతాదుచేత మంచి ఘోరైన చేబ్రోలు పుగాకు పంపుతా.'

లక్ష్మమ్మవైపు చేయివూపి సుబ్బయ్య జైటుకు వెళ్లిపోయాడు.

* * *

ఆ రాత్రి నడి జామువరకు బ్రహ్మయ్యకు నిద్ర పట్టలేదు. శలువువంక చూశాడు, బార్దా తీసివుంది. లక్ష్మమ్మ తన మంచం పక్కన చాప వేసుకుని పడుకునివుంది.

తను యీ యాభైయేళ్ళు యిల్లు వదిలి, సన్యాసుల్లోకి వెళ్లి ఏం సాధించినట్టు - శోభనం నాటి ఆ రాత్రి హతాత్తుగా నడిచేయిన, తనకు యిల్లు వదిలి పోవాలనే బుద్ధి ఎందుకుపుట్టింది ?

లక్ష్మమ్మ మక ఏదో ఆశగా చూశాడు. ఆ గాడు ఆమె ఎంత అందంగా, యావనంతో మెరిసి పోతుంటుంది. ఆనాడు తనూ.....నశించి పోయిన తన బజనత్యాగిని, పక్కన నిద్రపోతున్న భార్యనీ, తన యాభైయేళ్ల సన్యాస జీవితాన్ని, ఈశ్వర సందేశాన్ని, చివరకు యీ లోకాన్ని తలుచుకుని వెక్కిరివెక్కి ఏడ్చాడు.

మూరెడు పొడుగు గడ్డాన్ని, శలగడసి కన్నీళ్లతో తడిసి - హృదయవైర్మల్యం కోసం, ఆత్మ శాంతి కోసం అలవాటు ప్రకారం పక్కన జ్ఞాన పత్రం, చిలుము కోసం చూశాడు. ఆ రెండూ లేవు. సుబ్బయ్య పంపుతానన్న పుగాకు పంపలేదు.

బ్రహ్మయ్య డోర్లముఖుడై కళ్ల తుడుచు కుంటూ, ఆలోచిస్తున్నాడు.



మా - సి - యాంగ్ భావికార్యక్రమం

చుండి జగన్నాథం

రేపా, ఎల్లుండో మా-సి-యాంగ్ చైనా దేశాన్ని పరిపాలిస్తాడనగానే కొందరికి మతి చెడిపోతున్నది. మరి కొందరికి కంపరమే పుడు తున్నది. ఇతరులకు అనేకులకు ఆసియా ఖాండం లోని ఆగ్నేయ దిక్కున రక్తపు నదుల భయంకర దృశ్యాలు కండ్లకు కట్టికట్టున్నవి. ఇవన్నీ అపోహలు.

ఇగ్లాండువంటి దేశంలో లేబర్ పార్టీ, ఇండియావంటి దేశంలో సోషలిస్టు పార్టీ సెరవేర్చు పలసిన చారిత్రాత్మక కార్యక్రమాన్ని చైనావంటి దేశంలో కమ్యూనిస్టు పార్టీ అవలంబిస్తున్నది.

మావ్ చేతికి జిక్కిన 'స్వాధీన చైనా' లో ఇన్నాళ్ళూ జరిగినదేమిటి? రైతుకు పొలా సాగు చేసుకోడానికి దొరికింది. రైత్వారి పద్ధతే అమలంబిస్తుంది. సమష్టి వ్యవసాయప్రయత్నం జరగలేదు. గొప్ప భూస్వాములైన భూ ఖానుండుల పొలాల్ని, జమీందార్ల ఎస్టేట్ భూములకు సర్వేచేయించి, ఆయా ఖానుండులకు సరిపడ పొలంవుంచి, మిగతాపొలాన్ని జాగ్రత్తగా

రైతులకు గ్రామంలో పంచారు. పొలాల్ని నాళ్లకు పాలమిచ్చారు. కొంచెంవున్నవాళ్ళకు మరికొంచెం దొరికింది. రైతుల వ్యవసాయపుకాలీల యూనియన్ల ద్వారా పంపకాలు జరిగినవి. వ్యవసాయం కూడా వాటి ప్రోత్సాహంవేతనే విశేషంగా జరుగుతున్నది.

చేతిపరిశ్రమలు వెలసినవి. ప్రతిఇంటా రాట్లు చక్రం, గ్రామంలో చేనేత వర్ధిల్లుచున్నవి. ఆధి కాహారోత్పత్తిని ఆఫీసర్లు, సైనికులు (తీరికవేళ) చేస్తారు మొట్టమొదటగా. జహారుగా అవసరమైన పంటలు వేసేందుకు సర్కార్ సహాయంవుంటుంది.

చైనా అంతా చేతికి జిక్కినతర్వాత మావ్ పాలసీ ఏమవుతుంది? ఇప్పటికే చైనాలోని ప్రముఖపారిశ్రామిక ప్రాంతమైన మంచూరియా పూర్తిగా కమ్యూనిస్టుల పరమైవున్నది. ఇతర ప్రాంత పారిశ్రామికాభివృద్ధిని ప్రోత్సహించేందుకు చైనాకు రష్యా సహాయం చాలునా? చాలకపోతే బర్మా లోని థాకిన్ ను వలె మావ్ కూడా రష్యా-మొక కాల సహాయాన్ని ఆర్ధించగలడా? ఆపవ్వకు

Source: Press Academy Website, Telugu Swatantra Magazine, Feb 1949

Disclaimer: This SELECTIVE topic/article/write-up of Sri Dasari Subrahmanyam gaaru is nostalgic. It has been posted here to increase the availability of some rare, forgotten and precious material for appreciation by a wider audience.

No intention what so ever of copy right violation is involved.

Request for removal of any copyrighted material, by the owner, will be promptly complied with due apologies.

Maganti Vamsi Mohan
<http://www.maganti.org/>